

የእግዚአብሔር ቃል ወደ እኔ እንዲህ ሲል መጣ።

2 ፤ የሰው ልጅ ሆይ፥ የእንዲት እናት ልጆች የሆኑ ሁለት ሴቶች ነበሩ።

3 ፤ በግብጽም አመነዘሩ፤ በኰረዳነታቸው አመነዘሩ፤ በዚያ ጡቶቻቸው ምዋሽሹ በዚያም የድንግልናቸውን ጡቶች ዳበሱ።

4 ፤ ስማቸውም የታላቂቱ አሐላ የእንትዋም አሐሊባ ነበረ፤ ለእኔም ሆኑ ወንዶችና ሴቶች ልጆችንም ወለዱ። ስማቸውም አሐላ ስማርያ ናት፤ አሐሊባ ደግሞ ኢየሩሳሌም ናት።

5 ፤ አሐላም ገለሞተችብኝ፤ ውሽጦቻቸውንም ጎረቤቶቻቸውን አሦራውያንን በፍቅር ተከተለቻቸው።

6 ፤ እነርሱም ስማያዊ ሐር የለበሱ አለቆችና ሹማምቶች፤ መልክ መልካሞች ጐበዛዝት፤ በፈረስ ላይ የሚቀመጡ ፈረሰኞች ነበሩ።

7 ፤ ግልሙትናቸውም ከተመረጡ ከአሦር ሰዎች ሁሉ ጋር አደረገች፤ በፍቅር በተከተለቻቸውም ጣዖቶቻቸው ሁሉ ረከሰች።

8 ፤ በግብጽም የነበረውን ግልሙትናቸውን አልተወችም፤ በዚያ በኰረዳነትዋ ጊዜ ከእርሷም ጋር ተኝተው ነበር፤ የድንግልናቸውንም ጡቶች ዳብሰው ነበር፤ ግልሙትናቸውንም አፍስሰውባት ነበር።

9 ፤ ስለዚህ በፍቅር በተከተለቻቸው በውሽጦቻቸው በአሦራውያን እጅ አሳልፈዋል ሰጠዋል።

10 ፤ እነርሱም ኅፍረተ ሥጋቸውን ገለጡ፤ ወንዶችና ሴቶች ልጆችንም ማርከው ወሰዱ፤ እርሷምም በሰይፍ ገደሉ፤ ፍርድንም ስላደረጉባት በሴቶች መካከል መተረቻ ሆነች።

11 ፤ እንትዋም አሐሊባ ይህን አየች፤ ሆኖም ከእርሷም ይልቅ በፍቅር በመከተልዋ ረከሰች፤ ግልሙትናቸውም ከእንትዋ ግልሙትና ይልቅ በዛ።

12 ፤ አለቆችንና ሹማምቶችን ጎረቤቶቻቸውን ጌጠኛ ልብስ የለበሱትን በፈረሶች ላይ የሚቀመጡትን ፈረሰኞች፤ ሁሉም መልክ መልካሞችን ጐበዛዝት አሦራውያንን በፍቅር ተከተለቻቸው።

13 ፤ የረከሰችም እንደ ሆነች አየሁ፤ ሁለቱም አንድ መንገድ ሄደዋል።

14 ፤ ግልሙትናቸውም አበዛች፤ በቀይ ቀለምም የተሳለችውን የከለዳውያንን ስዕል፤ በናስ ላይ የተሳሉትን ሰዎች አየች።

15 ፤ በወገባቸው ዝናር የታጠቁ ራሳቸውንም በቀለማዊ መጠምጠሚያ የጠመጠሙ ነበሩ፤ ሁሉም ከተወለዱባት አገር የሆኑትን የከለዳውያንን ልጆች መስለው መሳፍንትን ይመስሉ ነበር።

16 ፤ ባየቻቸውም ጊዜ በፍቅር ተከተለቻቸው፤ ወደ ከላውዴዎን ምድር ወደ እነርሱ መልእክተኞችን ላከች።

17 ፤ የባቢሎንም ሰዎች ወደ እርሷም ፍቅር ወዳለበት መኝታ መጡ በግልሙትናቸውም አረከሱአት፤ እርሷምም ከእነርሱ ጋር ረከሰች ነፍሰባም ከእነርሱ ተለየች።

18 ፤ ግልሙትናቸውም ገለጠች ኅፍረተ ሥጋቸውም አሳየች፤ ነፍሴም ከእንትዋ እንደ ተለየች እንዲሁ ነፍሴ ከእርሷም ተለየች።

19 ፤ ነገር ግን በግብጽ ምድር የገለሞተችበትን የኰረዳነትዋን ዘመን አስባ ግልሙትናቸውን አበዛች።

20 ፤ ሥጋቸውም እንደ አህዮች ሥጋ ዘራቸውም እንደ ፈረሶች ዘር የሆነውን እነዚያን ምልምሎች በፍቅር ተከተለቻቸው።

21 ፤ ስለ ኰረዳነትሽ ምክንያት ግብጻውያን ጡቶችሽን በዳበሱ ጊዜ የኰረዳነትሽን ሴሰኝነት አሰብሽ።

22 ፤ ስለዚህ፤ አሐሊባ ሆይ፤ ጌታ እግዚአብሔር እንዲህ ይላል። ነፍስሽ ከእነርሱ የተለየች ውሽጦቻሽን አስነሣብሻለሁ፤ በዙሪያሽም በአንቺ ላይ አመጣቸዋለሁ።

23 ፤ እነርሱም የባቢሎን ሰዎች ከለዳውያንም ሁሉ፤ ፋቂድ፤ ሱሔ፤ ቆዓ፤ ከእነርሱም ጋር አሦራውያን ሁሉ፤ መልክ መልካሞች ጐበዛዝት፤ አለቆችና ሹማምቶች ሁሉ፤ መሳፍንቶችና አማካሪዎች ሁሉ፤ በፈረስ ላይ የተቀመጡ ናቸው።

24 ፤ በመሣሪያና በሰረገላ በመንኰራኩርም በአሕዛብም ጉባኤ ይመጡብሻል፤ ጋሻና አላባሽ ጋሻ ራስ ቀኑም ይዘው በዙሪያሽ ይዘጋጁብሻል፤ ፍርድንም እስጣቸዋለሁ፤ እንደ ፍርዳቸውም ይፈርዱብሻል።

25 ፤ ቅንዓቴንም በአንቺ ላይ አደርጋለሁ በመዓትም ያደርጉብሻል፤ አፍንጫሽንና ጆሮሽንም ከአንቺ ይቁርጣሉ፤ ከአንቺም የቀረ በሰይፍ ይወድቃል፤ ወንዶችና ሴቶች ልጆችሽንም ማርከው ይወስዳሉ፤ ከአንቺም የቀረውን እሳት ትበላቸዋለች።

26 ፤ ልብስሽንም ይገፍፉሻል የክብርሽንም ጌጥ ይወስዳሉ።

27 ፤ ሴሰኝነትሽንም፤ ከግብጽ ምድር ያወጣሽውን ግልሙትናሽንም ከአንቺ አስቀራለሁ፤ ዓይንሽንም ወደ እነርሱ

አታነሺም ግብጽንም ከዚያ ወዲያ አታስቢም።

28 ፤ ጌታ እግዚአብሔር እንዲህ ይላልና። እነሆ፤ በጠላሻቸው እጅ፤ ነፍስሽ በተለየቻቸው እጅ አሳልፌ እስጥሻለሁ፤

29 ፤ እነርሱም በጥል ያደርጉብኛል፤ የደከምሽበትንም ሁሉ ይወስዳሉ፤ ዕራቁትሽንና ዕርቃንሽን አድርገውም ይተወሻል፤ የግልሙትናሽም ነውር፤ ሴሰኝነትሽና ግልሙትናሽም ሁሉ ይገለጣል።

30 ፤ ከአሕዛብ ጋር ስላመነዘርሽ በጣዖቶቻቸውም ስለ ረከስሽ ይህን ያደረጉብኛል።

31 ፤ በእኅትሽ መንገድ ሄደሻል፤ ስለዚህ ጽዋዋን በእጅሽ እስጥሻለሁ።

32 ፤ ጌታ እግዚአብሔር እንዲህ ይላል። የጠለቀውንና የሰፋውን ብዙም የሚይዘውን የእኅትሽን ጽዋ ትጠጪአለሽ፤ መሳቂያና መሳለቂያም ትሆኛለሽ።

33 ፤ በእኅትሽ በሰማርያ ጽዋ፤ በድንጋጤና በጥፋት ጽዋ፤ በስካርና በውርደት ትሞልያለሽ።

34 ፤ ትጠጪዋለሽ ትጨልጪውማለሽ ገሉንም ታኝኪዋለሽ ጡትሽንም ትሸነትሪዋለሽ፤ እኔ ተናግራለሁና፤ ይላል እግዚአብሔር።

35 ፤ ስለዚህ ጌታ እግዚአብሔር እንዲህ ይላል። ዘንግተሽኛልና፤ ወደ ኋላሽም ጥለሽኛልና አንቺ ደግሞ ሴሰኝነትሽንና ግልሙትናሽን ተሸከሚ።

36 ፤ እግዚአብሔርም እንዲህ አለኝ። የሰው ልጅ ሆይ፤ በኦሐላና በኦሐሊባ ትፈርዳለህን? ኃጢአታቸውንም ታስታውቃቸዋለህ?

37 ፤ አመንዝረዋልና፤ ደምም በእጃቸው አለና፤ ከጣዖቶቻቸውም ጋር አመንዝረዋልና፤ ለእኔም የወለዱአቸውን ልጆቻቸውን መብል እንዲሆኑላቸው በእሳት አሳልፈዋቸዋልና።

38 ፤ ይህን ደግሞ አድርገውብኛል፤ በዚያ ቀን መቅደሴን አርክሰዋል ስንበታቴንም ሽረዋል።

39 ፤ ልጆቻቸውንም ለጣዖቶቻቸው በሠዉ ጊዜ፤ በዚያው ቀን ያረክሱት ዘንድ ወደ መቅደሴ ገቡ፤ እነሆም፤ በቤቴ ውስጥ እንደዚህ አደረጉ።

40 ፤ ደግሞ መልእክተኛ ወደ ተላከባቸው ከሩቅም ወደሚመጡ ሰዎች ልካችኋል፤ እነሆም መጡ፤ አንቺም ታጠብሽላቸው ዓይኖችሽንም ተኳልሽ ጌጥም አጌጥሽ፤

41 ፤ በክብር አልጋ ላይ ተቀመጥሽ፤ በፊት ለፊትዋም ማዕድ ተዘጋጅታ ነበር፤ ዕጣኔንና ዘይቴንም አኖርሽባት።

42 ፤ የደስተኞችም ድምፅ በእርስዋ ዘንድ ነበረ፤ ከብዙም ሰዎች ጉባኤ ጋር ሰካራሞቹ ከምድረ በዳ መጡ፤ በእጃቸው አንበር በራሳቸውም የተዋበ አክሊል አደረጉ።

43 ፤ እኔም በምንዝር ላረጀቸው። አሁን ከእርስዋ ጋር ያመነዝራሉ እርስዋም ከእነርሱ ጋር ታመነዝራለች አልሁ።

44 ፤ ወደ ጋለሞታም እንደሚገቡ ወደ እርስዋ ገቡ፤ እንዲሁ ይሰስኑ ዘንድ ወደ ኦሐላና ወደ ኦሐሊባ ገቡ።

45 ፤ ሴቶቹ አመንዝሮች ናቸውና፤ በእጃቸውም ደም አለና ጻጽቃን ሰዎች በአመንዝሮቹና በደም አፍሳሾቹ ሴቶች ላይ በሚፈረደው ፍርድ ይፈርዱባቸዋል።

46 ፤ ጌታ እግዚአብሔር እንዲህ ይላል። ጉባኤን አመጣባቸዋለሁ፤ ለመበተንና ለመበዝበዝም አሳልፌ አስጣቸዋለሁ።

47 ፤ ጉባኤውም በድንጋይ ይወግሩአቸዋል በሰይፋቸውም ይቈርጡአቸዋል፤ ወንዶችና ሴቶች ልጆቻቸውንም ይገድላሉ፤ ቤቶቻቸውንም በእሳት ያቃጥላሉ።

48 ፤ ሴቶችም ሁሉ እንደ ሴሰኝነታችሁ እንዳይሠሩ ይማሩ ዘንድ ሴሰኝነትን ከምድር ላይ አጠፋለሁ።

49 ፤ ሴሰኝነታችሁንም በላያችሁ ላይ ይመልሳሉ፤ እናንተም የጣዖቶቻችሁን ኃጢአት ትሸከማላችሁ፤ እኔም ጌታ እግዚአብሔር እንደ ሆንሁ ታውቃላችሁ።